



# दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, बुधवार 06 जुलाई 2022

पृष्ठ-4, मूल्य 3 रुपए

वर्ष-04, अंक- 278

## महत्वपूर्ण एवं खास

### जलप्रपात में 2 सैलानियों की डूबने से हुई मौत

मिर्जापुर (आरएनएस)। मंगलवार को आज फिर दो युवक काल के गाल में समाए, लगातार घट रही है प्राकृतिक जल प्रपात में घटनाएं, चुना दरी जल प्रपात पर डूबने से दो युवकों की मौत, झरने में नहाते समय दह में जाने से डूबे युवक, मौके पर पहुंची पुलिस ने शव को कब्जे में लेकर पीएम के लिए भेजा, जिले में एक दर्जन जल प्रपात पर नहीं है सुरक्षा के कोई भी इंतजाम, इस हप्ते में 4 युवकों की डूबने से हो चुकी है मौत, लगातार हो रही घटनाओं के बाद भी जल प्रपात की सुरक्षा का पुलिस विभाग, पर्यटन विभाग और वन विभाग द्वारा नहीं ली जाती सुध, अहरोरा थाना क्षेत्र के चुना दरी का मामला।

### वास्तु स्पेशलिस्ट चंद्रशेखर गुरुजी की चाकू मारकर हत्या, सीसीटीवी में वारदात कैद

नई दिल्ली (आरएनएस)। कर्नाटक के हुबली जिले के एक मशहूर होटल में मंगलवार सुबह सल वास्तु फेम चंद्रशेखर गुरुजी की चाकू मारकर हत्या कर दी गई। पुलिस को शक है कि मुम्बई शहर के प्रेसिडेंट होटल में किसी से मिलने कारोबारी मकसद से आए थे। सीसीटीवी फुटेज में दो लोगों को होटल के रिसेप्शन पर चाकू मारते हुए दिखाया गया है। वारदात के बाद घटनास्थल पर मौजूद लोग मौके से फरार हो गए। मिली जानकारी के अनुसार, पुलिस ने फरार हत्यारों की तलाश में छापेमारी शुरू कर दी है। घटना की जानकारी मिलते ही हुबली पुलिस आयुक्त लाभू राम मौके पर पहुंचे। पुलिस आयुक्त लाभू राम ने कहा, हमें मोबाइल टॉवर के आधार पर कुछ जानकारी मिली है। हम जांच के बाद हत्या का मकसद जान पाएंगे। हम परिवार के सदस्यों के भी बयान दर्ज कर रहे हैं। बागलकोट के रहने वाले वास्तु विशेषज्ञ चंद्रशेखर गुरुजी ने एक ठेकेदार के रूप में अपना करियर शुरू किया था। बाद में उन्हें मुंबई में नौकरी मिल गई, जहां वे बस गए। बाद में, उन्होंने बाद में वहां अपना वास्तु व्यवसाय किया। बताया जा रहा है कि वारदात से तीन दिन पहले उनके परिवार में एक बच्चे की हुबली में मौत हो गई थी।

### हाइवे पर हादसे में तीन लोगों की हुई मौत

जौनपुर (आरएनएस)। जनपद के थाना बदलापुर क्षेत्र के वाराणसी - लखनऊ एन एच 56 मार्ग पर मंगलवार की भोर में ट्रक और एक अन्य वाहन में भिड़ंत में तीन लोगों की मौत हो गई। पुलिस शव को कब्जे में लेकर पोस्टमार्टम हेतु भेज दिया है। बताते हैं कि तड़के पिकअप टेम्पो ट्रैक्टर को टोचन कर लखनऊ की तरफ जा रही थी जैसे ही वह फत्तुपुर गांव स्थित जैसवार ढाबे के सामने पहुंची तभी सामने से आ रही तेज रफ्तार ट्रक में भिड़ंत हो गई। हादसे के बाद लोग रोने चिल्लाने लग और तेज आवाज हुई। हादसे में तीन लोगों की घटना स्थल पर मौत हो गई। दुर्घटना की खबर पर मौके पर पहुंची पुलिस ने टेम्पो ट्रैक्टर का चालक जो पिकअप में बैठा था की जेब से मिले डीएल से उसकी पहचान परवेज अख्तर पुत्र डीएलनगर निवासी रेवासि थाना सकलडीहा जनपद चौदौली के रूप में हुई। जबकि अन्य दो की शिनाख्त नहीं हो सकी है। पुलिस तीनों शवों को कब्जे में लेकर भेजने के बाद अन्य मृतकों की पहचान करने का प्रयास शुरू कर दिया।

### मिर्जापुर में आकाशीय बिजली का कहर, 3 की मौत, 3 झुलसे

पूरे गांव में आकाशीय बिजली का खौफ

मिर्जापुर (आरएनएस)। उत्तर प्रदेश के अंतिम छोर पर स्थित पहाड़, जंगल व अति पिछड़े जिले मिर्जापुर में बरसात से भले ही अभी लोगों को गर्मी और उमस से राहत नहीं मिल पाई है, लेकिन आकाशीय बिजली का जरूर खौफ देखने को मिल रहा है। जिले के लालमंजरी थाना क्षेत्र के कोठी गांव के कोल्हुआ मौजा में मंगलवार को दोपहर बाद 1.30 बजे आकाशीय बिजली की चपेट में आने से 6 लोग घायल हो गये। घायलों में 3 लोगों की मौत हो गई है। परिजनों की सूचना पर पहुंची एंबुलेंस सेवा से 3 गम्भीर रूप से घायलों को मण्डलीय अस्पताल ले जाया गया। जहां घायलों में से तीन को चिकित्सकों ने मृत घोषित कर दिया है। जानकारी के अनुसार कोल्हुआ मौजा निवासी फूल कुमारी पत्नी मोनु 25 वर्ष, रोहित पुत्र शिवकुमार 14 वर्ष, ममता पुत्री रामकांत 12 वर्ष, मुन्ना पुत्र 8 वर्ष, ईश्वर पुत्र कमला उम्र 10 वर्ष, अनुप पुत्र राज 12 वर्ष सभी ग्राम वासी कोल्हुआ मौजा के हैं।

## दो महीने की यात्रा में 107 तीर्थयात्रियों की हुई मौत

रुद्रप्रयाग (आरएनएस)। केदारनाथ धाम की दो महीने की यात्रा के दौरान जहां रिकार्ड 8,56,721 तीर्थयात्रियों ने भगवान केदारनाथ के दर्शन किए हैं वहीं इसी दौरान 107 तीर्थयात्रियों की मौत भी हुई है। हालांकि केदारनाथ जैसे कठिन ऊंचाई वाले स्थान पर अक्सर मैदानी क्षेत्रों से आने वाले लोगों को कुछ मुश्किलें जरूर उठानी पड़ती हैं। किंतु इस बार हार्ट अटैक, हाईपोथर्मिया और शारीरिक परेशानियों से 103 यात्रियों की मौत हुई जबकि 4 यात्रियों की मौत आपदा के चलते हुई है। इस साल 6 मई को केदारनाथ धाम के कपाट देश-विदेश के तीर्थयात्रियों के दर्शनार्थ खोले गए थे। पहले ही दिन यहां रिकार्ड 23 हजार तीर्थयात्री दर्शनों को पहुंच गए। इसके बाद लगातार संख्या बढ़ती गई। 4 जून तक केदारनाथ धाम में 8,56,721 तीर्थयात्रियों ने दर्शन कर लिए हैं। यह संख्या अपने आप में रिकार्ड है। वहीं केदारनाथ यात्रा में इस साल बीते सालों



की तुलना में अधिक मौतें हुई हैं। करीब दो महीने की यात्रा में जहां केदारनाथ धाम और पैदल यात्रा मार्ग पर 103 तीर्थ यात्रियों की मौत हार्ट अटैक, डंड, हाईपोथर्मिया व अन्य शारीरिक बीमारियों से हुई हैं। वहीं 4 लोगों की मौत पहाड़ी से पत्थर गिरने, पैर फिसलने के कारण हुई है। केदारनाथ यात्रा के बीते कुछ वर्षों पर नजर लगाएं तो 2017 में 34, वर्ष 2018 में 52, वर्ष 2019 में 52, वर्ष 2020 में 4 और वर्ष 2021 में 6 मौतें पूरे छह माह की यात्रा सीजन के दौरान हुई हैं।

चाधम यात्रा में अभी चार महीने की यात्रा शेष है। इस बीच मानसून सीजन में सुरक्षित यात्रा कराना पुलिस

### बद्रीनाथ हाईवे पर कार खाई में गिरी, दो की मौत-एक लापता

चमोली (आरएनएस)। बद्रीनाथ हाईवे पर सोमवार रात को एक कार 300 मीटर खाई में गिर कर नदी में समा गई। दुर्घटना की जानकारी पुलिस को मंगलवार सुबह मिली। जानकारी मिलते ही एनडीआरएफ और पुलिस घटनास्थल पर रेस्क्यू अभियान चलाया। दुर्घटना स्थल से 2 शव मिल गए हैं। देर शाम तक कार में सवार प्रेमलता की तलाश जारी थी। एनडीआरएफ और पुलिस घटनास्थल पर रेस्क्यू और सर्वे अभियान में जुटी है। एस्प्री कार्यालय और आपदा प्रबंधन कार्यालय से मिली जानकारी के अनुसार सोमवार रात बद्रीनाथ से करीब 4 किलोमीटर दूर लामबगढ़ की तरफ एक कार अनियंत्रित होकर करीब 300 मीटर गहरी खाई में जा गिरी। कार में कुमारी प्रेमलता उम्र 30 वर्ष पुत्री राम भक्ति निवासी सफर चोपड़ा पौड़ी गढ़वाल, हाल थाना कोतवाली बद्रीनाथ, कुमारी मोना उम्र 26 वर्ष पुत्री राजेश विश्वकर्मा ग्राम नंदपुर बीटा संभल उत्तर प्रदेश तथा अरुण उम्र 34 वर्ष पुत्र सोहनलाल लाइन नंबर 10, एकता विहार निकट शशि निवास सहस्रधारा रोड देहरादून मूल निवासी अपर चोपड़ा पौड़ी गढ़वाल सवार थे।

और प्रशासन के लिए भी चुनौती बना है। वहीं दूसरी ओर बीते सालों तक मानसून सीजन में यात्रियों की संख्या काफी कम होती रही है। किंतु इस बार अभी तक आंकड़ा 5 से 6 हजार के पास है। जिला आपदा प्रबंधन अधिकारी नन्दन सिंह

### खराब मौसम के चलते रोकੀ गई अमरनाथ यात्रा, 3000 श्रद्धालुओं को कैम्प में ठहराया

श्रीनगर (आरएनएस)। अमरनाथ यात्रा को खराब मौसम के चलते मंगलवार को रोक दिया गया है। यात्रा फिलहाल अस्थायी तौर पर रोक दी गई है, मौसम ठीक होते ही इसे दोबारा शुरू कर दिया जाएगा। अधिकारियों ने बताया कि पहलगायम और बालटाल दोनों तरफ से पवित्र गुफा की ओर यात्रियों का आवागमन फिलहाल रोक दिया गया है। बताया जाता है कि बारिश और मौसम अतिकूल रहने के चलते यह फैसला लिया गया है। जैसे ही मौसम में सुधार होगा यात्रा फिर से शुरू हो जाएगी। इसके चलते करीब 3000 श्रद्धालुओं को पहलगायम के नुनवान बेस कैम्प में ठहराया गया है। अधिकारियों ने बताया कि केन्द्रीय रिजर्व पुलिस बल (सीआरपीएफ) की कड़ी सुरक्षा के बीच 239 वाहनों में कुल 6,351 तीर्थयात्री यहां भगवती नगर यात्री निवास से रवाना हुए, इनमें 4,864 पुरुष, 1,284 महिलाएं, 56 बच्चे, 127 साधु, 19 साध्वी और एक ट्रांसजेंडर हैं। उन्होंने बताया कि बालटाल आधार शिविर के लिए जाने वाले 2,028 तीर्थयात्री 88 वाहनों में तड़के करीब तीन बजकर 35 मिनट पर सबसे पहले रवाना हुए, इसके बाद कश्मीर में पहलगायम शिविर के लिए 4,323 तीर्थयात्रियों को लेकर 151 वाहनों का दूसरा काफिला रवाना हुआ। बता दें कि बाबा बर्फानी के दर्शन के लिए 43 दिन की वार्षिक यात्रा दक्षिण कश्मीर के पहलगायम में पारंपरिक 48 किलोमीटर के नुनवान मार्ग और मध्य कश्मीर के गांदरबल में 14 किलोमीटर के बालटाल मार्ग से 30 जून को शुरू हुई थी। अधिकारियों ने बताया कि अभी तक 72000 से अधिक तीर्थयात्री पवित्र गुफा में बर्फ से बने शिवलिंग दर्शन कर चुके हैं। अमरनाथ यात्रा 11 अगस्त को रक्षा बंधन के अवसर पर समाप्त होगी।

## पीएम मोदी की सुरक्षा में सेंध : कांग्रेस कार्यकर्ताओं ने हेलीकॉप्टर के सामने छोड़े काले गुब्बारे- पुलिस ने 3 को किया गिरफ्तार

नई दिल्ली (आरएनएस)। प्रधानमंत्री नरेंद्र मोदी की आंध्र प्रदेश की यात्रा के दौरान सुरक्षा में चूक का मामला सामने आया है। बताया जा रहा है कि पीएम के दो हेलिकॉप्टर ने विजयवाड़ा के गन्नावरम एयरपोर्ट से उड़ान भरी थी। उसी समय कांग्रेसी कार्यकर्ताओं ने एयरपोर्ट के पास स्थित एक निर्माणाधीन इमारत की छत से काले गुब्बारे छोड़े। वे पीएम का विरोध कर रहे थे। इस मामले में पुलिस ने 3 लोगों को गिरफ्तार किया है। इन लोगों ने गुब्बारों के साथ पोस्टर भी बांध रखा था। इस मामले में एस्प्री सिद्धार्थ कुशल ने कहा कि एयरपोर्ट के पास सख्त सुरक्षा व्यवस्था की गई थी। जैसे ही प्रधानमंत्री के हेलिकॉप्टर ने उड़ान भरी, इन लोगों ने गुब्बारों को हवा में छोड़ दिया।



बता दें कि प्रधानमंत्री मोदी आज स्वतंत्रता सेनानी अल्लूरी सीताराम राजू की 125वीं जयंती समारोह में शामिल होने आंध्र प्रदेश पहुंचे थे। इस मौके पर उन्होंने राजू की 30 फीट ऊंची कांस्य प्रतिमा का भी अनावरण किया।

## अब नौसेना में दिखेगी बेटियों की ताकत, अग्निपथ के तहत 20 फीसदी महिलाओं को मिलेगा मौका

नई दिल्ली (आरएनएस)। सरकार ने अग्निपथ योजना के विरोध के बीच ही भर्ती के नोटिफिकेशन जारी कर दिए थे। इस स्कीम के तहत तीनों सेनाओं में भर्ती के लिए बड़ी संख्या में अभ्यर्थी आवेदन कर रहे हैं। भारतीय नौसेना की तरफ से मंगलवार को कहा गया कि अग्निपथ के तहत 20 फीसदी भर्तियां महिलाओं की की जाएगी। एक नौसेना अधिकारी ने बताया कि इन अभ्यर्थियों को समूची रक्षा बल की अलग-अलग ब्रांच में भेजा जाएगा।

नौसेना ने 1 जुलाई से ही भर्ती की प्रक्रिया शुरू कर दी है। अधिकारी ने बताया कि अब तक 10 हजार



से ज्यादा महिलाओं ने आवेदन किए हैं। अधिकारियों ने कहा, नेवी में अग्निपथ योजना जेंडर न्यूट्रल है। अब भी हमारे यहां युद्धपोतों पर 30 महिला अधिकारी लीड करती हैं। जिन ब्रांचों में महिला अभ्यर्थियों को पोस्ट किया जाएगा उमें ऑर्डनेंस, इलेक्ट्रिकल एंड नेवल एयर

मैकेनिक्स, कम्युनिकेशन 14 जून को अग्निपथ योजना लॉन्च की गई थी। इसके बाद देशभर में इसके विरोध में प्रदर्शन हुए। विपक्षी दलों ने भी इस योजना को राष्ट्रहित और युवाओं को विरुद्ध बताया और प्रदर्शन किए। इसके तहत अग्निपथ चार साल तक सेना में सेवा देंगे और इसके बाद 75 फीसदी सैनिक रिटायर हो जाएंगे। वहीं 25 फीसदी को स्थायी नौकरी दी जाएगी। बहुत दबाव के बावजूद सरकार ने साफ कह दिया है कि यह योजना वापस नहीं ली जाएगी। सुप्रीम कोर्ट में भी एक याचिका इस योजना के विरोध में दी गई है जिसपर सुनवाई के लिए कोर्ट तैयार हो गया है।

नौसेना के अधिकारियों ने कहा कि पहली बार महिला सेलर्स की भर्ती की जाएगी जो कि समुद्र में अपनी ड्यूटी देंगी। बता दें कि आर्मी ने भी 1 जुलाई को ही अग्निपथ योजना के तहत भर्ती की प्रक्रिया शुरू कर दी है। देशभर में भर्ती रैली की तारीफ पर फैसला हो गया है।

## बीच हवा में स्पाइसजेट विमान के विंडशील्ड में आई दरार, मुंबई में उतारा गया

मुंबई (आरएनएस)। स्पाइसजेट के एक विमान को हवा में विंडशील्ड में दरार आने के बाद मुंबई में उतारा गया है। एयरलाइन ने कहा कि गुजरात के कांडला से उड़ान भरने वाले स्पाइसजेट के एक विमान ने मुंबई में प्राथमिकता के तौर पर लैंड किया गया क्योंकि इसकी बाहरी विंडशील्ड में बीच हवा में दरार आ गई थी। स्पाइसजेट के विमान में सवार 11 लोग घटना से बचे हैं।



चल रही है। एयरलाइन ने एक बयान में कहा, 23,000 फीट की ऊंचाई पर बीच हवा में उड़ान के दौरान, पी2 साइड विंडशील्ड आउटरपैन टूट गया। एप्सोसिपेटेड नॉन नॉर्मल चेकलिस्ट एक्शन किए गए। दबाव सामान्य पाया गया। प्राथमिकता लैंडिंग की गई और विमान बीओएम (बॉम्बे) में सुरक्षित रूप से उतरा। स्पाइसजेट की दिल्ली-दुबई उड़ान को कराची की ओर मोड़ा गया

इससे पहले दिन में फ्यूल इंडिकेटर में खराबी के कारण स्पाइसजेट की दिल्ली-दुबई फ्लाइट को मंगलवार को कराची की ओर मोड़ दिया गया था। विमानन नियामक नागर विमानन महानिदेशालय (डीजीसीए) के अधिकारियों ने यह जानकारी दी। पिछले 17 दिनों में स्पाइसजेट के विमान से संबंधित इस तरह की यह छठी घटना थी। डीजीसीए मंगलवार की घटना सहित सभी छह घटनाओं की जांच कर रहा है। अधिकारियों ने कहा कि दिल्ली से दुबई जा रहा बोइंग 737 मैक्स विमान जब हवा में था तब विमान के बाएं टैंक में ईंधन सामान्य पाया गया। प्राथमिकता लैंडिंग की गई और विमान बीओएम (बॉम्बे) में सुरक्षित रूप से उतरा। स्पाइसजेट की दिल्ली-दुबई उड़ान को कराची की ओर मोड़ा गया

दिल्ली से दुबई जा रही स्पाइसजेट की फ्लाइट में आई तकनीकी खराबी, कराची में हुई इमरजेंसी लैंडिंग राजधानी दिल्ली से दुबई जाने वाली स्पाइसजेट की फ्लाइट एसजी-11 में तकनीकी खराबी आने के बाद उसकी कराची (पाकिस्तान) में इमरजेंसी लैंडिंग की गई है। विमान में सवार सभी यात्री सुरक्षित हैं। स्पाइसजेट कंपनी के स्पोक्सपर्सन ने इमरजेंसी लैंडिंग की जानकारी देते हुए बताया कि कोई आपात स्थिति घोषित नहीं की गई और विमान की सामान्य लैंडिंग हुई। जैसा की बताया गया है कि फ्लाइट के साथ किसी भी खराबी की पहले कोई रिपोर्ट नहीं थी। यात्रियों को जलपान कराया गया है। एक रिप्लेसमेंट एयरक्राफ्ट पाकिस्तान के कराची भेजा जा रहा है, जो यात्रियों को दुबई ले जाएगा।

## चीनी मोबाइल कंपनी वीवो पर ईडी का बड़ा एक्शन, देशभर में 44 ठिकानों पर छापा

नई दिल्ली (आरएनएस)। प्रवर्तन निदेशालय (ईडी) ने बड़ी कार्रवाई करते हुए चीनी मोबाइल फोन निर्माता कंपनी वीवो और उससे जुड़ी अन्य कंपनियों पर छापा मारा है। मंगलवार को ईडी की टीम ने देशभर में वीवो के 44 ठिकानों पर एकसाथ छापेमारी की है। बताया जा रहा है कि उत्तर प्रदेश, बिहार, मध्य प्रदेश समेत दक्षिण भारत के कई राज्यों में ईडी की तरफ से यह कार्रवाई अचानक की गई है। दरअसल, ईडी की तरफ से यह कार्रवाई वीवो और उससे संबंधित कंपनियों या फर्मों पर मनी लॉन्ड्रिंग के मामले में की गई है। जांच एजेंसी सीबीआई इस मामले में पहले से ही जांच कर रही है। सूत्रों ने अधिकारियों के हवाले से बताया है कि छापेमारी अभी भी जारी है और जरूरी दस्तावेजों की जांच की जा

रही है। इसी मामले में कंपनी से पहले ही काफी वसूली की जा चुकी है। कुछ समय पहले ही इसी मामले में वीवो का गुरुग्राम स्थित एचएसबीसी बैंक का खाता अटैच कर एसजीएसीटी विभाग ने करीब 220 करोड़ रुपये की वसूली की है। सूत्रों ने यह भी बताया कि यह छापा करोड़ों की कर चोरी के खुफिया इनपुट के आधार पर की गई है। जिसमें कंपनी पर आरोप है कि उसने प्राप्त किए गए राजस्व से कम राजस्व को दिखाया है। चीनी मोबाइल कंपनियां भारत में आयकर विभाग और ईडी के रडार पर हैं। इससे पहले जांच एजेंसी ने जियोटी के एग्सेट सीज किए थे। हालांकि बाद में कर्नाटक हाईकोर्ट ने इस पर रोक लगा दी थी। फिलहाल अभी वीवो के 44 ठिकानों पर ईडी की छापेमारी जारी है।

## राष्ट्रीय खाद्य सुरक्षा कानून लागू करने के मामले में 16वें स्थान पर पंजाब, ओडिशा ने मारी बाजी

नई दिल्ली (आरएनएस)। राष्ट्रीय खाद्य सुरक्षा कानून (एनएफएसए) लागू करने के मामले में पंजाब 16वें स्थान पर है। उसके बाद हरियाणा, दिल्ली, छत्तीसगढ़ और गोवा का स्थान है। सरकार ने मंगलवार को यह जानकारी दी। हालांकि राष्ट्रीय खाद्य सुरक्षा कानून के क्रियान्वयन को लेकर राज्यों की रैंकिंग में ओडिशा शीर्ष पर है। इसके बाद उत्तर प्रदेश और आंध्र प्रदेश का स्थान है।



केंद्रीय खाद्य और उपभोक्ता मामलों के मंत्री पीयूष गोयल ने भारत में खाद्य एवं पोषण सुरक्षा विषय पर राज्यों के खाद्य मंत्रियों के एक सम्मेलन के दौरान एनएफएसए के लिए राज्य रैंकिंग सूचकांक 2022 जारी किया। विशेष श्रेणी के राज्यों (पूर्वोत्तर राज्यों, हिमालयी राज्यों और द्वीपीय राज्यों) में त्रिपुरा ने पहला स्थान प्राप्त किया है। दूसरे और तीसरे स्थान पर हिमाचल प्रदेश और सिक्किम हैं। रिपोर्ट में कहा गया है कि

ओडिशा 0.836 के स्कोर के साथ पहले स्थान पर है। इसके बाद उत्तर प्रदेश (0.797) और आंध्र प्रदेश (0.794) का स्थान है। गुजरात चौथे स्थान पर है। उसके बाद दारदरा और नगर हवेली और दामन दीव, मध्य प्रदेश, बिहार, कर्नाटक, तमिलनाडु और झारखंड का स्थान है। केरल को 11वां, तेलंगाना को 12वां, महाराष्ट्र को 13वां, पश्चिम बंगाल को 14वां और राजस्थान को 15वां स्थान मिला है। सूचकांक का वर्तमान संस्करण एनएफएसए कार्यान्वयन की प्रभावशीलता को प्रमूख रूप से टीपीडीएस (लक्षित सार्वजनिक वितरण

प्रणाली) के तहत होने वाले संचालन और को अपने दायरे में नहीं लाता है। यह कहा कि राज्यों और केंद्र शासित प्रदेशों की रैंकिंग की कवायद मंत्रालय द्वारा शुरू की गई थी, लेकिन इस काम को किसी तीसरे पक्ष द्वारा अंजाम दिया गया। उन्होंने कहा कि यह रैंकिंग एनएफएसए के तहत राज्यों के बीच स्वस्थ प्रतिस्पर्धा को बढ़ावा देगी। इसे खाद्य कानून के रूप में भी जाना जाता है, जिसके तहत केंद्र लगभग 80 करोड़ डॉलर को अत्यधिक सब्सिडी वाला खाद्यान्न उपलब्ध कराता है। सरकार प्रति व्यक्ति प्रति माह 1-3 रुपये प्रति किलोग्राम पर पांच किलोग्राम खाद्यान्न प्रदान करती है। यह एनएफएसए के तहत अन्य मंत्रालयों और विभागों द्वारा कार्यान्वित

किये जाने वाले कार्यक्रमों और योजनाओं को अपने दायरे में नहीं लाता है। यह सूचकांक तीन स्तंभों पर टिका है जिसमें खाद्य सुरक्षा और पोषण के विभिन्न पहलुओं पर गौर किया जाता है। प्रत्येक स्तंभ के मानक और उप-मानक हैं जो इस आकलन का समर्थन करते हैं। रिपोर्ट में स्पष्ट किया गया है कि सूचकांक केवल टीपीडीएस संचालन की दक्षता को दर्शाता है। यह किसी विशेष राज्य या केंद्र शासित प्रदेश में भुखमरी या कुपोषण या दोनों के स्तर को नहीं दर्शाता है। मूल्यांकन के निष्कर्षों से पता चला है कि अधिकांश राज्यों और केंद्र शासित प्रदेशों ने डिजिटलीकरण, आधार सीडिंग और ईपीओएस स्थापना में अच्छा प्रदर्शन किया है, जो सुधारों को दर्शाता है।